

# नव भारत



## एक नजर में



**कर्मचारियों के वेतनमान मामले में मुख्य सचिव तलब जबलपुर.** मप्र हाईकोर्ट के जस्टिस विशाल मिश्रा की एकलपीठ ने मध्य प्रदेश उच्च न्यायालय के न्यायिक कर्मचारियों के वेतनमान से जुड़े मामले में गंभीरता दर्शाई है. कोर्ट ने राज्य के मुख्य सचिव अनुराग जैन को 14 मई को व्यक्तिगत रूप से हाजिर होने के निर्देश दिए हैं. दरअसल हाईकोर्ट कर्मचारी किशन पिल्लई और 108 अन्य कर्मचारियों ने वर्ष 2016 में यह याचिका दायर की थी. जिसमें उच्च वेतनमान का लाभ नहीं दिए जाने को चुनौती दी गई थी. इस मामले में हाईकोर्ट ने 28 अप्रैल 2017 को आदेश पारित करते हुए कहा था यह मामला 27 जून 2015 से सरकार के समक्ष विचारधीन है. अब चार सप्ताह के भीतर मामले का निपटारा किया जाए. आदेश का पालन नहीं होने पर 2018 में अवमानना याचिका दायर की गई. गत 26 मार्च को हाईकोर्ट ने आदेश के पालन में लगातार हो रही देरी पर नाराजगी जताई थी.

## भाजपा नेता से विवाद : दो ट्रैफिक पुलिसकर्मी सरपेंड, टीआई अटैच

झड़प के बाद बीजेपी कार्यकर्ताओं ने किया चक्काजाम

नव भारत न्यूज इंदौर, 8 मई. शहर के महु नाका चौराहे पर शुक्रवार दोपहर भाजपा नेता और ट्रैफिक पुलिस के बीच विवाद हो गया. विवाद का कारण भाजपा नेता पर पुलिस कर्मी द्वारा हाथ उठाना बताया जा रहा है. इसके बाद भाजपा विधायक और नगर अध्यक्ष ने कार्यकर्ताओं के साथ महु नाका पर हंगामा और प्रदर्शन शुरू कर दिया. मामले में वरिष्ठ अधिकारियों ने टीआई को कार्यालय में अटैच और दो पुलिसकर्मीयों को निलंबित कर दिया.

जानकारी के अनुसार, शुक्रवार दोपहर भाजपा के विधानसभा-4 प्रभारी वीरेंद्र शेंडके बाइक से महु नाका से गुजर रहे थे. सिंगल पार के दौरान पुलिसकर्मी ने शेंडके को रोका, लेकिन बाइक नहीं रुकी तो उन पर हाथ उठा दिया. वहीं ट्रैफिक पुलिसकर्मीयों का आरोप था कि वीरेंद्र शेंडके मोबाइल पर बात करते हुए वाहन चला रहे थे. इसके बाद यातायात पुलिस और शेंडके के बीच विवाद बढ़ गया. शेंडके ने



### हालात संभालने अतिरिक्त पुलिस बल बुलाया

मामला बढ़ता देख ट्रैफिक विभाग के वरिष्ठ अधिकारी मौके पर पहुंचे. हालात संभालने के लिए अतिरिक्त पुलिस बल तैनात करना पड़ा. अधिकारियों ने सीसीटीवी और वीडियो फुटेज की जांच की. बताया जा रहा है कि जांच में वीरेंद्र शेंडके मोबाइल पर बात करते हुए नजर नहीं आए. इसके बाद भाजपा कार्यकर्ता महिला टीआई और अन्य पुलिसकर्मीयों को सरपेंड करने की मांग पर अड़ गए. इस पर वरिष्ठ पुलिस अधिकारियों ने कार्रवाई कर दो ट्रैफिक पुलिसकर्मीयों को निलंबित कर दिया. वहीं, ट्रैफिक टीआई राधा यादव को कार्यालय में अटैच कर दिया है.

ट्रैफिक पुलिसकर्मीयों पर अभद्रता और मारपीट का आरोप लगाया. घटना के बाद बड़ी संख्या में भाजपा कार्यकर्ता मौके पर पहुंच गए और जमकर हंगामा

किया. कार्यकर्ता सड़क पर बैठ गए, जिससे लंबा जाम लग गया. कार्यकर्ता संबंधित महिला टीआई व पुलिसकर्मीयों के खिलाफ कार्रवाई की मांग करने लगे.

### शेंडके ने कहा- मुझे चांटा मारा गया

इस मामले में भाजपा नेता वीरेंद्र शेंडके ने कहा कि मुझे रोकने के दौरान चांटा मारा गया. इसका यातायात पुलिस को अधिकार नहीं है. सीसीटीवी फुटेज में मैं मोबाइल पर बात करते हुए भी नहीं पाया गया. शहर में यातायात पुलिस द्वारा महु नाका चौराहे को अवैध वसूली का अड्डा बना रखा है. यातायात पुलिस की वसूली से आम जनता भी बहुत परेशान है.

### मामले की जांच चल रही: टी आई

टीआई राधा यादव का इस मामले में कहना है कि विवाद की शुरुआत के समय वह मौके पर मौजूद नहीं थीं. वह बैठक से लौटते समय सूचना मिलने पर वहां पहुंचीं. उन्होंने कहा कि सीसीटीवी फुटेज से यह स्पष्ट हो जाएगा. फिलहाल पुलिस पूरे मामले की जांच कर रही है.



नई दिल्ली. मुख्यमंत्री डॉ. मोहन यादव ने नई दिल्ली में राष्ट्रीय अध्यक्ष नितिन नबीन को पुष्प-गुच्छ भेंट कर सौजन्य मुलाकात की और समसामयिक विषयों पर चर्चा की.

### लॉडिंग ट्रक में लगी आग झड़वर ने कूदकर बचाई जान

ग्वालियर. एक लॉडिंग ट्रक में सड़क पर चलते समय आग लग गई. डबरा शहर के ठाकुर बाबा मंदिर रोड स्थित बर्फ फैक्ट्री के पास यह आग लगी. केबिन में धुआं भरने के बाद ट्रक झड़वर ने कूद कर अपनी जान बचाई. ट्रक गेहूं से लोडिंग था. सूचना पर फायर ब्रिगेड मौके पर पहुंची और समय रहते आग पर काबू पा लिया.

### हाईकोर्ट बार के कार्यकारी अध्यक्ष नियुक्त हुए अधिवक्ता अमित जैन

जबलपुर, 8 मई. हाईकोर्ट बार एसोसिएशन जबलपुर के अध्यक्ष अधिवक्ता डीके जैन का इस्तीफा कार्यकारी की बैठक में विचार के बाद मंजूर कर लिया गया. इसी के साथ वरिष्ठ उपाध्यक्ष अधिवक्ता अमित जैन को कार्यकारी अध्यक्ष नियुक्त कर दिया गया। अब वे अध्यक्ष पद के समस्त कार्य संपादित करेंगे। सचिव परितोष त्रिवेदी व संयुक्त सचिव योगेश सोनी ने यह जानकारी दी उन्होंने बताया कि कार्यकारी की बैठक में 14 में से 10 सदस्य उपस्थित थे.

## निवेदिता मप्र बाल संरक्षण आयोग की अध्यक्ष

ग्वालियर, 8 मई. मध्य प्रदेश सरकार ने डॉ. निवेदिता शर्मा को राज्य बाल अधिकार संरक्षण आयोग का नया अध्यक्ष नियुक्त किया है। यह नियुक्ति मुख्यमंत्री डॉ. मोहन यादव की मुहर के बाद हुई है जिसका पत्र जारी कर दिया गया है। निवेदिता ने ग्वालियर के जीवाजी विश्वविद्यालय से सूक्ष्म जीव विज्ञान में पी-एचडी एवं लॉ किया है।

इस संबंध में उन्होंने कहा कि मेरा प्रयास रहेगा कि सरकार की मंशा के अनुरूप राज्य में बालकों के लिए सर्वकल्याणकारी कार्य करने में सफल हो सकूँ। इसके साथ ही मैं उन सभी वरिष्ठों और शुभचिंतकों के लिए भी धन्यवाद ज्ञापित करने के साथ बहुत आभार



व्यक्त करती हूँ, जिन्होंने हर समय में मार्गदर्शन एवं सहयोग प्रदान किया है. उल्लेखनीय है कि मूलतः ग्वालियर निवासी प्रदेश के वरिष्ठ पत्रकार डॉ मयंक चतुर्वेदी की पत्नी डॉ. निवेदिता शर्मा पहले से ही आयोग की सदस्य थीं और विभिन्न जिलों में बाल अधिकारों से जुड़े मामलों की जांच कर चुकी हैं.

आयोग बच्चों के अधिकारों की रक्षा, बाल श्रम, बाल विवाह और संबंधित अपराधों पर निगरानी रखता है। वर्ष 2022 में पूर्व में मप्र बाल आयोग की सदस्य बनाए जाने के बाद डॉ. निवेदिता शर्मा ने प्रदेश भर में सक्रिय रहते हुए बालकों के हित में अनेक कार्य किए, वहीं जहां बच्चों के साथ अन्याय हो रहा था, उन मामलों को उजागर करते हुए सरकार से उन्हे ठीक कराने की दिशा में कार्य किया था।

### बरगी बांध क्रूज हादसा : हाईकोर्ट में दूसरी जनहित याचिका भी दायर

जबलपुर. मप्र हाईकोर्ट में बरगी बांध क्रूज हादसे को लेकर शुक्रवार को एक और जनहित याचिका दायर की गई। दरअसल, पूर्व में जिला अदालत ने स्वतः संज्ञान लेते हुए दोषियों के विरुद्ध रिपोर्ट दर्ज करने के आदेश दिए थे। इसके बाद राजधानी भोपाल निवासी सामाजिक कार्यकर्ता कमल कुमार राठी ने हाईकोर्ट में इस हादसे को लेकर एक जनहित याचिका दायर की थी। अब जबलपुर की सामाजिक कार्यकर्ता पुष्पा तिवारी ने याचिका दायर की है। इस मामले में राज्य सरकार, स्थानीय प्रशासन व मध्य प्रदेश ट्रिनिटी बोर्ड को मामले में दोषी बताते हुए एक स्पेशल इन्वेस्टिगेटिव टीम का गठन करने की मांग की गई है.



### शादी में चली गोलियां, दूल्हा-दुल्हन बने शूटर कपल

ग्वालियर.भितरवार की ब्रज वाटिका में खुलेआम हर्ष फायरिंग की गई. चंबल सभाग में हर्ष फायरिंग रुकने का नाम नहीं ले रही है. ग्वालियर जिले के भितरवार से एक बेहद चौकाने वाला मामला सामने आया है जहां शादी के मंच को ही फायरिंग रेंज बना दिया गया. वायरल वीडियो में दूल्हा और दुल्हन दोनों हथियार लहराते हुए दिखाई दे रहे हैं और फिर सैकड़ों लोगों के बीच खुलेआम हर्ष फायरिंग की गई. मामला भितरवार की ब्रज वाटिका का है, जहां आयोजित शादी समारोह में ये खतरनाक करतूत कैमरे में कैद हो गई.

## कलेक्टर ने 12 कर्मचारियों को थमाए कारण बताओ नोटिस

शिवपुरी, 8मई. जिले में जनगणना 2027 के कार्य को लेकर प्रशासन सतर्क मोड में दिखाई दे रहा है. राष्ट्रीय महत्व के इस अभियान में लापरवाही बरतने वाले कर्मचारियों पर कलेक्टर एवं प्रमुख जनगणना अधिकारी अर्पित वर्मा ने सख्त रुख अपनाते हुए 12 प्रगणकों और पर्यवेक्षकों को कारण बताओ नोटिस जारी कर दिया है. इस कार्रवाई के बाद प्रशासनिक गलतियों में बैचैनी फेल गई है. तहसीलदार और नगर पालिका अधिकारियों की रिपोर्ट में खुलासा हुआ कि संबंधित कर्मचारियों ने जनगणना सामग्री लेने से इनकार कर दिया था. इतना ही नहीं, सूचना दिए जाने के बावजूद कई कर्मचारी

ड्यूटी पर उपस्थित नहीं हुए. प्रशासन ने इसे गंभीर अनुशासनहीनता मानते हुए तत्काल नोटिस जारी किए हैं. जिन कर्मचारियों पर कार्रवाई की जाज गिरी है उनमें रितु मिश्रा, देवेन्द्र शर्मा, मनोरमा धाकड़, किशोर कुमार भगत, सुरेन्द्र कुमार तिवारी, मधुमती कुशमी, देवेन्द्र राठौर, राहुल देव राजौरिया, नवल किशोर भागवत, बलवीर सिंह जादौन, वीरेंद्र राजे और प्रवीण दुबे शामिल हैं. प्रशासन ने साफ कर दिया है कि संतोषजनक जवाब नहीं मिलने पर कठोर विभागीय कार्रवाई की जाएगी. कलेक्टर ने कहा है कि जनगणना जैसा राष्ट्रीय दायित्व किसी भी हाल में प्रभावित नहीं होना चाहिए.

## अवलोकन महर्षि पाणिनि संस्कृत एवं वैदिक विश्वविद्यालय का 45 करोड़ रुपए से अधिक की लागत से बनेगा समय सीमा में कार्यों को कराने के शुक्ल ने दिए निर्देश

भोपाल 8 मई. लक्ष्मणबाग परिसर से लगी भूमि में महर्षि पाणिनि संस्कृत एवं वैदिक विश्वविद्यालय के भवन निर्माण का कार्य प्रारंभ हो गया है. उप मुख्यमंत्री राजेन्द्र शुक्ल ने निर्माण स्थल पहुंचकर कार्य का अवलोकन किया तथा आवश्यक निर्देश दिए. उल्लेखनीय है कि मध्यप्रदेश भवन विकास निगम द्वारा 45.79 करोड़ रुपये की लागत से बनाए जा रहे विश्वविद्यालय भवन के प्रशासनिक ब्लॉक में सेमिनार हाल के साथ ही आफिस, एकाउंट सेक्शन, प्लेसमेंट सेक्शन तथा रिकार्ड रूम का निर्माण कराया जाएगा. इसी



प्रकार अकादमिक ब्लॉक में 12 अध्ययन कक्ष, 4 प्रोफेसर कक्ष तथा एक कम्प्यूटर लैब का निर्माण किया जाएगा. साथ ही 50 सीटर कन्या छात्रावास का निर्माण कार्य भी आरंभ हो गया है.

विश्वविद्यालय में बालक छात्रावास का निर्माण भी कराया जाएगा. उप मुख्यमंत्री राजेन्द्र शुक्ल ने निरीक्षण के दौरान कार्ययोजना का निरीक्षण करते हुए पूरी गुणवत्ता के साथ निश्चित समय सीमा में कार्यों को कराने के निर्देश दिए. इस अवसर पर विन्ध्य विकास प्राधिकरण के अध्यक्ष डॉ. पंचूलाल प्रजापति, उप मुख्यमंत्री जी के प्रतिनिधि राजेश पाण्डेय सहित विभागीय अधिकारी तथा निर्माण एजेंसी के प्रतिनिधि उपस्थित रहे.

## अनियंत्रित होकर खाई में पलटी बस कई यात्री गंभीर रूप से घायल

दमोह, 08 मई.जिले के नोहटा थाना अंतर्गत धुनगी नाला के समीप शुक्रवार दोपहर यात्री बस अनियंत्रित होकर खाई में पलट गई.जिससे अफरा तफरी का माहौल बन गया. स्थानीय लोग घायलों की मदद करने पहुंचे. हादसे में करीब 9 यात्री गंभीर रूप से घायल हो गए. घायलों को इलाज के लिए 108 नं. 1310 ईएमटी अरविंद चमन, पायलट राममूर्ति मिश्रा व जननी की मदद से जिला अस्पताल लाया गया.जहां डॉक्टरों की टीम के द्वारा सभी घायलों का इलाज किया गया.घायल के परिजनों का आरोप है कि बस का चालक शराब के नशे में था इसी के चलते बस पलटी है. घटना की जानकारी मिलते ही मौके पर



नोहटा थाना प्रभारी अभिषेक पटेल, आरक्षक कामता, दीपक ठाकुर और भी पुलिसकर्मीयों ने पहुंचकर घायलों को बस से बाहर निकलवाने में तत्परता दिखाई. नोहटा पुलिस ने चालक पर मामला दर्ज कर जांच शुरू कर दी है. घटना के समय बस में 50 से

अधिक यात्री सवार थे.जिसमें से गंभीर रूप से घायल हुए हैं. जानकारी देते हुए लरगंवा गांव निवासी मनोहर आदिवासी ने बताया कि वह सिंगपुर से लरगंवा जा रहे थे.रास्ते में बस अनियंत्रित होकर पलट गई.जिसमें उनकी पत्नी भारती भी घायल हुई है.

## कानून का गलत उपयोग करना मौलिक अधिकारों का उल्लंघन

जबलपुर,08 मई. मशहूर शायर शोएब कियानी की मशहूर उर्दू नज़्म 'बेहया' का एक हिस्सा सोशल मीडिया में वायरल करने पर पुलिस के द्वारा प्रकरण दर्ज किये जाने के खिलाफ हाईकोर्ट में अपील दायर की थी.

हाईकोर्ट जस्टिस बीपी शर्मा की एकलपीठ ने याचिका की सुनवाई करते हुए अपने आदेश में कहा है कि याचिकाकर्ता ने पब्लिक डोमेन में उपलब्ध नज़्म का हिस्सा सोशल मीडिया में शेयर किया है. नज़्म में शब्दों में उसने किसी प्रकार को छेड़छाड़ नहीं की है. कड़े शब्दों में राय व आलोचना करना मौलिक अधिकार के तहत है सुरक्षा प्रदान करता है. एकलपीठ ने उक्त आदेश के साथ एफआईआर को निरस्त करने के आदेश जारी किये हैं. बैतूल निवासी फैजान अंसारी की तरफ से दायर याचिका में कहा गया था कि वह पेशे से शिक्षक है और रिकार्ड बेदाग है और उनके खिलाफ कोई अपराधिक प्रकरण दर्ज नहीं है. उन्होंने 22 जुलाई को अपने सोशल मीडिया में नज़्म



'बेहया' का एक हिस्सा अपलोड किया था. याचिकाकर्ता की तरफ से कोई कमेंट, बदलाव या मैसेज नहीं किया गया था. चिचोली पुलिस ने याचिकाकर्ता को शाम को फोन कर बुलाया और मोबाइल जब्त कर लिया. उसके खिलाफ शिकायत की गयी कि वीडियो का कटेंट आपत्तिजनक था, कथित तौर पर महिलाओं से नफरत करने वाला था. पुलिस ने उसके खिलाफ धारा 353(2) के तहत प्रकरण दर्ज कर लिया. एकलपीठ ने अपने आदेश में कहा है कि कानून की प्रक्रिया का गलत इस्तेमाल और संविधान के आर्टिकल 19(1) के तहत मौलिक अधिकारों का गलत उल्लंघन है. एकलपीठ ने उक्त आदेश के साथ याचिकाकर्ता के खिलाफ दर्ज एफआईआर को निरस्त करने के आदेश जारी किये हैं.

### तथ्य छिपाकर राहत लेने के मामले में कोर्ट सख्त

मप्र हाईकोर्ट ने तथ्य छिपाकर राहत लेने वाले अधिवक्ता दिनेश सिंह चौहान पर 50 हजार रुपए की कॉस्ट लगाई है. उन पर आरोप है कि जिस मामले में मुख्यपीठ जबलपुर की बेंच ने याचिका खारिज कर दी थी, उसकी जानकारी होने के बावजूद समान मामले में इंदौर बेंच से अंतरिम राहत ले ली. जस्टिस विशाल धगत की एकलपीठ ने अधिवक्ता को निर्देशित किया है कि वह कॉस्ट की राशि हाईकोर्ट विधिक सेवा समिति के सचिव को भुगतान करें। दरअसल, प्राथमिक शिक्षक भर्ती से जुड़े एक मामले में सुनवाई चल रही थी. मामले पर अधिवक्ता चौहान वीसी के जरिए उपस्थित हुए. इसी मामले में संलग्न अन्य याचिकाओं के अधिवक्ताओं ने न्यायालय को बताया कि जबलपुर बेंच ने 6 अप्रैल को समान मुद्दे पर दायर याचिकाओं खारिज कर दी थी.